पंजीयन क्रमांक 
" छत्तीसगढ़ / दुर्ग / 09 / 2013- 2015 . ” 


“बिजनेस पोस्ट के अन्तर्गत डाक शुल्क के 
नगद भुगतान ( बिना डाक टिकट ) के प्रेषण 
हेतु अनुमत. क्रमांक जी . 2-22- छत्तीसगढ़ 
गजट / 38 सि . से. भिलाई, दिनांक 
30 - 05 - 2001. ” 


सत्यमेव जयते 


छत्तीसगढ़ राजपत्र 


( असाधारण ) 
प्राधिकार से प्रकाशित 


क्रमांक 77 ] 


रायपुर , गुरुवार , दिनांक 16 मार्च 2017 - फाल्गुन 25, शक 1938 


छत्तीसगढ़ राज्य निर्वाचन आयोग 
दाऊ कल्याण सिंह भवन (पुराना मंत्रालय) के समीप, रायपुर 


प्रकरण क्रमांक एफ - 68 -4 / तीन ( दो )/ न. पा . / व्यय लेखा/ 2016/ 2283 


रायपुर, दिनांक 16मार्च 2017 


श्री गणेश कोडोपी , अभ्यर्थी अध्यक्ष पद आम निर्वाचन दिसम्बर 2015 , नगर पंचायत नरहरपुर, जिला उत्तर बस्तर कांकेर , छ . ग . 


आदेश 


( छ.ग . नगरपालिका अधिनियम, 1961 की धारा 32 -ग सहपठित धारा 32 - ख के अंतर्गत ) 

पारित दिनांक 16 मार्च, 2017 


1. यह प्रकरण कलेक्टर एवं जिला निर्वाचन अधिकारी (नगरपालिका) , उत्तर बस्तर कांकेर के प्रतिवेदन दिनांक 3 फरवरी 2016 के आधार पर 
छत्तीसगढ़ नगरपालिका अधिनियम 1961 ( एतत्पश्चात् संक्षेप में अधिनियम ) की धारा 32 -ग सहपठित धारा 32 - ख के तहत प्रारंभ किया गया है . 


2. प्रकरण का संक्षिप्त विवरण यह है कि नगर पंचायत नरहरपुर, जिला उत्तर बस्तर कांकेर के अध्यक्ष पद के लिये दिसम्बर 2015 में सम्पन्न आम 
निर्वाचन में कुल 10 अभ्यर्थियों ने निर्वाचन लड़ा था .निर्वाचन परिणाम 31 दिसम्बर 2015 को घोषित किया गया. कलेक्टर एवं जिला निर्वाचन अधिकारी 
( नगरपालिका), उत्तर बस्तर कांकेर ने राज्य निर्वाचन आयोग को अपने ज्ञापन दिनांक 3 फरवरी 2016 के द्वारा निर्धारित प्रपत्र में जानकारी के साथ प्रतिवेदित 
किया कि नगर पंचायत नरहरपुर के आम निर्वाचन दिसम्बर 2015 में अध्यक्ष पद के अभ्यर्थियों में से अभ्यर्थी श्री गणेश कोडोपी द्वारा निर्वाचन परिणाम की 
घोषणा की तिथि 31 दिसम्बर 2015 के पश्चात् नियत समयावधि में विधि की अपेक्षानुसारनिर्वाचन व्यय का लेखाजिलानिर्वाचन अधिकारी के पास दाखिल 
नहीं किया गया है . 


UN 


3 . कलेक्टर एवं जिला निर्वाचन अधिकारी (नगरपालिका ), उत्तर बस्तर कांकेर के प्रतिवेदन के परिप्रेक्ष्य में राज्य निर्वाचन आयोग द्वारा अभ्यर्थी 
श्री गणेश कोडोपी को दिनांक 23 -5 - 2016 को अधिनियम की धारा 32 -ग सहपठित धारा 32- क एवं 32 - ख के अन्तर्गत सूचना प्राप्ति के 15 दिन के अन्दर 
इस बात की हेतुक दर्शित करने के लिए कारण बताओ सूचना जारी की गई कि वे उक्त निर्वाचन व्यय लेखा अपेक्षित समय के भीतर विहित रीति में अधिसूचित 
अधिकारी के पास दाखिल करने में क्यों असफल रहे तथा क्यों न उनके विरुद्ध अधिनियम की धारा 32- ग के अन्तर्गत कार्रवाई करते हुए उनको पांच वर्ष से 
अनधिक की कालावधि के लिएनिर्वाचन लड़ने तथा नगरपालिका का अध्यक्ष या पार्षद होने के लिए निरर्हित किया जाए. उक्त कारण बताओ सूचना अभ्यर्थी 
श्री गणेश कोडोपी को सम्यक् रूप से तामील नहीं होने के कारण दिनांक 25- 1- 2017 को पुन: कारण बताओ सूचना जारी की गई , जो अभ्यर्थी को 
दिनांक 20 - 2 -2017 को तामील की गई . अभ्यर्थी श्री गणेश कोडोपी को कारण बताओ सूचना सम्यक् रूप से तामील होने के पश्चात् भी उनके द्वारा न तो 
निर्धारित अवधि में और न ही आज पर्यन्त अपना जवाब प्रस्तुत किया गया . ऐसी स्थिति में यह मानते हुए कि अभ्यर्थी श्री गणेश कोडोपी को अपने पक्ष के समर्थन 
में कुछ नहीं कहना है एवं तदनुसार उनके विरुद्ध दिनांक 6- 3- 2017 को एकपक्षीय कार्रवाई की गई. 

4. प्रकरण से सम्बन्धित अभिलेखों का परिशीलन किया गया. कलेक्टर एवं जिला निर्वाचन अधिकारी ( नगरपालिका), उत्तर बस्तर कांकेर ने प्रतिवेदित 
किया है कि अभ्यर्थी श्री गणेश कोडोपी नेनिर्वाचन व्यय लेखानिर्धारित अवधि में प्रस्तुत नहीं किया. यह अधिनियम की धारा 32 -क (1 ) एवं 32 - ख का उल्लंघन 
है. अधिनियम की धारा 32 -क ( 1 ) निम्नानुसार है : 


“ धारा 32- क . (1 ) अध्यक्ष के निर्वाचन में निर्वाचन व्ययों का लेखा - प्रत्येक अभ्यर्थीनिर्वाचन संबंधी उपगत उस सब व्यय का जो , 
उस तारीख के जिसको वह नामनिर्दिष्ट किया गया है और उस निर्वाचन के परिणामों की घोषणा की तारीख के ,जिनके अन्तर्गत ये दोनों तारीखें आती हैं , बीच 
स्वयं द्वारा या उसके निर्वाचन अभिकर्ता द्वारा उपगत या उपगत करने के लिए प्राधिकृत किया गया है, पृथक् और सही लेखा या तो वह स्वयं रखेगा या अपने 
निर्वाचन अभिकर्ता द्वारा रखवायेगा. " 


इससे स्पष्ट है कि अधिनियम की धारा 32 -क (1) की अपेक्षानुसार अध्यक्ष पद केनिर्वाचन में भाग लेने वाले अभ्यर्थियों द्वारा निर्वाचन व्ययों का 
प्रतिदिन का लेखा रखा जाना अनिवार्य है . अधिनियम की धारा 32 - ख निम्नानुसार है : 


“ धारा 32 - ख . निर्वाचन व्यय के लेखे को दाखिल किया जाना- अध्यक्ष के निर्वाचन में का प्रत्येक निर्वाचन लड़ने वाला अभ्यर्थी 
निर्वाचन की तारीख से 30 दिन के अन्दर अपने निर्वाचन व्ययों का लेखा, जो उस लेखा की सही प्रति होगी जिसे उसने या उसके निर्वाचन अभिकर्ता ने 
धारा 32 - क . के अधीन रखा है , राज्य निर्वाचन आयोग द्वारा अधिसूचित अधिकारी के पास , दाखिल करेगा . " 


__ अधिनियम की धारा 32 - ख की अपेक्षानुसार निर्वाचन परिणाम की घोषणा तिथि से 30 दिवस के अंदर निर्वाचन व्यय का लेखा राज्य निर्वाचन 
आयोग के द्वारा अधिसूचित अधिकारी के पास दाखिल किया जाना अनिवार्य है .निर्वाचन व्यय ( लेखा संधारण एवं प्रस्तुति ) आदेश 2012 की कंडिका 07 के 
तहत जिला निर्वाचन अधिकारी को अधिसूचित अधिकारी नामोधिष्ट किया गया है. अत: उक्त व्यय लेखा जिला निर्वाचन अधिकारी के पास 
दिनांक 30 - 1 - 2016 तक प्रस्तुत करना था . 


5. कलेक्टर एवं जिला निर्वाचन अधिकारी ( नगरपालिका) , उत्तर बस्तर कांकेर के प्रतिवेदन तथा प्रकरण से सम्बंधित उपलब्ध अन्य अभिलेखों के 
परिशीलन से यह स्पष्ट होता है कि नगर पंचायत नरहरपुर जिला उत्तर बस्तर कांकेर के आमनिर्वाचन दिसम्बर 2015 में भाग लेने वाले अभ्यर्थी श्री गणेश कोडोपी 
ने अधिनियम की धारा 32 - क (1 ) तथा धारा 32 - ख की अपेक्षानुसार निर्वाचन व्यय का लेखा अधिसूचित अधिकारी के पासनिर्धारित अवधि में विहित रीति 
से न तो दाखिल किया और न ही आयोग द्वारा जारी कारण बताओ सूचना का कोई जवाब दिया. इस असफलता के लिए उन्होंने कोई कारण अथवा न्यायोचित्यता 
रखने की सूचना भी नहीं दी. अत : मुझे यह समाधान हो गया है कि अभ्यर्थी श्री गणेश कोडोपी प्रश्नाधीन निर्वाचन व्ययों का लेखानिर्धारित समयावधि के भीतर 
अधिनियम के अधीन अपेक्षित रीति में आयोग द्वारा अधिसूचित अधिकारी के पास दाखिल करने में असफल रहे हैं तथा वे इस असफलता के लिये कोई उपयुक्त 
कारण या न्यायोचित्यता नहीं रखते हैं . तदनुसार अधिनियम की धारा 32 -ग के प्रावधान अनुसार अभ्यर्थी श्री गणेश कोडोपी को निर्वाचन व्ययों का लेखानिर्धारित 
समयावधि के भीतर विहित रीति से विधि की अपेक्षानुसार दाखिल करने में असफल रहने के कारण तथा धारा 32 - ग ( ख) में वर्णित कोई यथोचित कारण नहीं 
रखने के कारण इस आदेश की तारीख से 4 ( चार ) वर्ष की कालावधि के लिये नगरपालिका का अध्यक्ष या पार्षद होने के लिए निरहित घोषित किया जाता है. 
अधिनियम की धारा 32 -ग की अपेक्षानुसार इस आदेश का प्रकाशन छत्तीसगढ़ राजपत्र में कराया जाए. 


6 . 


यह आदेश छत्तीसगढ़ राज्यनिर्वाचन आयोग की मोहर से तारीख 16 मार्च 2017 को जारी किया गया . 


हस्ता. / 
( राम सिंह ) 
राज्यनिर्वाचन आयुक्त . 


संचालक, मुद्रण तथा लेखन सामग्री , छत्तीसगढ़ द्वारा शासकीय मुद्रणालय , रायपुर से मुद्रित तथा प्रकाशित - 2017. 


